

OLUKULUKU YOO DAHUN FUN ÈŞE RÈ

Esekieli 18:1-32

ÈKỌ 408 --- FUN AGBA

AKQSORI: “Ọkàn ti o ba şe, on o kú. Ọmọ ki yio rù aishede baba, be ni baba ki yio rù aishede ọmọ: ododo olododo yio wà lori rè, iwa buburu enia buburu yio si wà lori rè” (Esekieli 18:20).

I Bi Ọlọrun Ti N Fi Otító Bá Eniyan Lò

- 1 Oluwa yí owe àjara kikan pada, Esekieli 18:1-3; Romu 6:23
- 2 Oluwa fi hàn bi Oun ti maa n bá baba ti i şe olootoọ lò, Esekieli 18:4-9; Orin Dafidi 15:5; Amosi 5:4
- 3 O fi hàn bi Oun ti maa n bá ọmọ buburu ti baba rè jé olootoọ lò, Esekieli 18:10-13; Lefitiku 20:9; Deuteronomi 21:18-21
- 4 O fi hàn bi Oun ti maa n bá olootoọ ọmọ ti baba rè jé eniyan buburu lò, Esekieli 18:14-19
- 5 “Ọkàn ti o ba şe, on o kú,” Esekieli 18:20; Isaiah 3:11; Romu 2:9
- 6 Nigba ti eniyan buburu bá yipada kuro ninu èşe rè ti o si şe ododo, oun o yè, Esekieli 18:21, 23-28; 33:12, 16, 19
- 7 Nigba ti olododo bá yipada kuro ninu ododo rè ti o si şe aishede, oun yoo kú, Esekieli 18:24, 26; 33:11; 2 Peteru 2:20
- 8 Israeli sọ pe ọna Oluwa kò dọgba, Esekieli 18:25, 29
- 9 A fun wọn ni imọran lati yipada kuro ninu èşe wọn ki wọn si yè, Esekieli 18:30-32; 33:11; Jeremiah 35:15; Efesu 4:22-24

ALAYE

Eso Àjara Kikan

Awọn Ọmọ Israeli ti a kó lẹru lọ si ilẹ̀ Babiloni n pa owe yii, “Awọn baba ti jẹ eso àjara kikan, ehin awọn ọmọ si kan.” Wọn n di ẹbi èşe ti o mu wọn wa si igbekun lé ori awọn obi wọn. Wọn kò yè inu ọkàn tiwọn paapaa wò ki wọn si wi pe, “Awa ti dẹşe, nitori èşe wa ni Oluwa şe fi wa silẹ lati wá si igbekun.”

O dabi ẹni pe ami iwa ibajẹ ninu ẹda eniyan ni lati maa fi ẹbi èşe ti eniyan kan le ori ẹlomiran. Gege bi Adamu şe di èşe aigbọran rè le ori Efa, ti Efa si di ti rè le ori ejo, bakan naa ni awọn eniyan fẹran lati maa şe nigba gbogbo lati maa dá ẹlomiran lẹbi fun wiwa ni ipo èşe tiwọn. Ofin Oluwa fun idajọ kò yipada, ọkan naa ni nigba gbogbo. “Ọkàn ti o ba şe, on o kú.”

Abrahamu mò pe Ọlọrun jẹ olootoọ, nigba ti Oluwa fẹ lọ pa Sodomu run, o bebe ki Oluwa dá Loti si o wi pe, “O dàri, ti iwọ o fi şe bi irú eyi, lati run olododo pẹlu enia buburu; ... Onidajọ gbogbo aye ki yio ha şe eyi ti o tó” (Genesisi 18:25).

O sù Oluwa lati maa gbọ bi wọn ti n lo owe ti eso àjara kikan yii lodi, nitori be ọ sọ lati ẹnu Esekieli fun wọn pe awọn gan an ni ọna wọn kò dọgba. O wi pe, “Gbogbo ọkàn ni t’emi,” ọkàn baba ati ọkàn ọmọ. Ẹnikẹni ki yoo kú nitori èşe ẹlomiran, be ni a ki yoo si gba ẹnikẹni là nitori ododo ẹlomiran.

Odiwọn ti Ọlọrun

“Şugbọn bi enia kan ba şe olóto, ti o si şe eyiti o tọ ati eyiti o yẹ, ... ti kò fi agbara kó ẹnikẹni, ti o ti fi onjẹ rè fun ẹniti ebi npa, ti o si ti fi ẹwu bó ẹni-ihoho ... ti o ti rin ninu aşe mi, ti o si ti pa idajọ mi mọ, lati hùwa titó; on şe olóto, yiyè ni yio yè, ni Oluwa Ọlọrun wi.” Eyiini ni odiwọn Ọlọrun fun baba ti i şe olootoọ.

Oluwa tun şe alaye nipa alaişootọ ọmọ ẹni ti baba rè jé olootoọ. Bi ọmọ kan kò ba gbé igbesi-ayé ododo şugbọn ti o jé olè, ata-ẹjẹ silẹ, ti o ti ni otoşi ati alaini lara, ti kò dá ọgo pada, nigba naa oun o kú ninu irekoja rè: eyi fihàn gbangba pe oun yoo kú nitori èşe ti rè.

Oluwa tun še alaye nipa olooto ọmọ, şugbọn ti baba rẹ jẹ alaişootọ. Bi oun ba ri awọn ẹşẹ baba rẹ ti o si ronupiwada ti oun si şe gbogbo eyi ti o tọ ti o si ye oun ki yoo kú nitori irekoja baba rẹ, oun yoo ye. Oluwa n fi ye wọn yekeyeke pe wọn ki yoo jẹ iya nitori ẹşẹ baba wọn.

Nisisiyii, Oluwa şe alaye nipa ẹlẹşẹ. Bi oun yoo bá yipada kuro ninu ẹşẹ rẹ ti o si şe eyi ti o tọ ti o si ye, oun o ye. A o si bá ẹlẹşẹ ti o ronupiwada lò gege bi iyipada ọkàn rẹ lati gbọran, ki i si şe gege bi ẹşẹ rẹ ateyinwa. Ni idakeji ẹwẹ, bi olododo bá yipada kuro ninu ododo rẹ ti o si dẹşẹ, a o da a lejo, nitori ẹşẹ rẹ, ododo rẹ ateyinwa ki yoo si le gba a. Oun gbodo maa reti ni akoko idajo pe gbogbo rere ti oun ti şe şaju ki yoo le şe etutu fun awọn ẹşẹ ti oun tun pada si inu rẹ.

Aabò Ayeraye

Èkọ èké kan wà ninu ayé lojo oni pe, bi a ba ti le tun eniyan bi leşkan pe oluwarẹ di ọmọ Qlọrun titi ayeraye, ati pe kò si le şegbe mọ bi o ba tilẹ tun pada lo si inu ibú ẹşẹ, ti o ba tilẹ kú sinu ẹşẹ paapaa. Wọn pe e ni “aabo ayeraye.” Awọn miiran so pe awọn ti a ti gbala nitootọ leşkan ti wọn si pada şeyin yoo tun pada si ọdọ Qlọrun dandan ki wọn ki o to kú, bi o tilẹ şe pe wọn ti lo sinu ẹşẹ fun igba pipé. Otító ni pe wọn le tun pada to Qlọrun wá, şugbọn ewu ti ó wà ni pe wọn ki yoo wá. Bi wọn ti şe şá ẹkọ ti o yanju bayii ti jẹ kayefi fun ẹniken. Ninu Johannu 15:1-6, Jesu kọ ni pe awọn ẹka ti ko so eso ni a o gé sọnu a o si sun wọn. Olukuluku awọn ẹka wọnyi ni o si ti wà ni ara ajara nigba kan rí.

Ikilọ Dafidi fun Sọlomoni, ọmọ rẹ, ninu 1 Kronika 28:9, so bayi: “Ati iwọ, Solomoni ọmọ mi, mọ Qlọrun baba rẹ, ki o si fi aiye pipé ati fifẹ ọkàn sin i: nitori Oluwa a ma wá gbogbo aiya, o si mọ gbogbo ete ironu: bi iwọ ba şafẹri rẹ, iwọ o ri i: **şugbọn bi iwọ ba kọ ọ silẹ, on o ta ọ nù titi lai.**”

Awọn ẹşẹ Iwe Mimọ wọnyii n kọ ni gbangba pe ọkàn kan ti le mọ Qlọrun nigba kan ri şugbọn ki o tun pada şeyin ki o şegbe laelae. Kò si ẹşẹ ti yoo wọ Qrun rere. Jesu kú ki a le gbà wa la kuro ninu ẹşẹ wa.

Otitọ Iwe Mimọ

Èşẹ Orọ Qlọrun ti awọn ti o gba ẹkọ èké aabò ayeraye fẹran ni Johannu 10:27, 28: “Awọn agutan mi ngbọ ohùn mi, emi si mọ wọn, wọn a si ma to mi lehin: emi si fun wọn ni iye ainipekun; wọn ki o si şegbé lailai, kò si si ẹniti o le já wọn kuro li ọwọ mi.” Şe akiyesi, Jesu so pe, “Nwọn a si ma to mi lehin.” Dajudaju nigba ti ọkàn kan ba pada şeyin ti o si dá ẹşẹ, oun kò tun to Jesu leyin mọ, oun ki i şe agutan mọ.

Arakunrin wa oloogbe Jack Robbins maa n so pe, “Kò si ẹniti o le já ọ kuro ni ọwọ Qlọrun, şugbọn iwọ funra rẹ le fi ijakadi yo ara rẹ kuro.” “È mã şona, ki ẹ si mã gbadura, ki ẹnin ki o má ba bọ sinu idewo” (Matteu 26:41). Nigba ti ọkàn kan ba fi ara fun idanwo ti o si şubu sinu ẹşẹ, o yo ara rẹ kuro ni ọwọ Qlọrun, gege bi Adamu ti şe gan an nigba ti o fi eti si ohùn oludanwo ninu Qgba Edeyi. “Eniti o ba foriti i titi de opin, on na li a o gbalá” (Matteu 24:13). Iru ipo ti a ba wà nipa ti emi ni **opin** ire-ije ni yoo fi hàn boya a ni iye ainipekun tabi a o jẹ iya idalebi titi lae.

“Nigbati olododo kan ba yipada kuro ninu ododo rẹ, ti o si huwà aişedede, ti o si **kú ninu wọn**; nitori aişedede rẹ ti o ti şe **ni yio kú.**” Kò si ohun kan ninu ẹşẹ ọrọ yii ti o le mu ni rò pe nitori ti o ti jẹ ọmọ Qlọrun nigba kan ri pe Oluwa yoo mu un pada wá sinu agbo ki o to kú. Ibi ti igi ba wó si nibẹ ni yoo wà.

Oluwa şe alaye pe ọna ti Oun dogba şugbọn ọna ti Israẹli ni kò dogba. Beşeni ọna awọn ẹleko aabò ayeraye ri -- wọn kò dogba.

Oluwa wi pe Oun ti ba afaseyin gbeyawo, Oun n fe lati mu un pada wa sinu agbo, Oun yoo si mu un pada bi o ba ronupiwada kuro ninu ẹşẹ rẹ. Bi ẹnikan ba kú sinu ẹşẹ rẹ -- bi o ti n ri fun ọpolọpo -- o şegbe, o şegbe titi lae. Oluwa n ro olukuluku eniyan lati ronupiwada ki o si yipada kuro ninu aişedede rẹ ki ẹşẹ rẹ má ba mu iparun ba a. O wi pe , “È si dá ọkàn titun ati emi titun fun ara nyin: nitori kini ẹnin o şe kú, ile Israẹli.”

Iye Ainipekun

“Bi emi ti wà ni Oluwa Qlọrun wi, emi kò ni inu-didun ni ikú enia buburu, şugbọn ki enia buburu yipada kuro ninu ọna rẹ ki o si ye: ẹ yipada, ẹ yipada, kuro ninu ọna buburu nyin; nitori kini ẹnin o şe kú, ile Israẹli? Nitorina, iwọ ọmọ enia, so fun awọn ọmọ enia rẹ, ododo olododo ki yio gbà a là li ọjo irekoja rẹ: bi o şe ti iwa buburu enia buburu, on ki yio ti ipa rẹ şubu li ọjo ti o yipada

kuro ninu iwa buburu rẹ: bēni olododo ki yio là nipa ododo rẹ li ojo ti o deṣe” (Esekieli 33:11, 12). Ohun ti Oluwa n saferi ni ojo oni ni awon Onigbagbo ti a tunbi - awon ti won ti rekija lati inu ikú si iye, awon ti won ti ko ayé silẹ pelu eṣe ati wère inu rẹ, ti a si ti wè ninu Eje Qo-Agutan. Won n gbé igbesi-ayé otun. Igbesi-ayé won ti yipada. Won ki i tun se omọ eṣu mo. Won ti paarọ oluwa, won si n to Qo-Agutan leyin ni ibikibi ti O n lo. Awon wonyii ni yoo jogun iye ainipekun bi won ba duro sinṣin ninu igbagbo titi de opin.

Opolopo ninu awon Omọ Israeli ṣubu won si ṣegbe loju ona nigba ti won n rin irin-ajo lati Egipti lo si Kenaani, ṣugbon Olurun fe ki gbogbo eniyan ni ibi gbogbo wa si ironupiwada ki o si ye. “Nitoripe emi ko ni inu didun si ikú eniti o kú ni Oluwa Olurun wi: nitorina e yi ara nyin pada, ki e si ye.”

AWON IBEERE

- 1 Owe wo ni awon Omọ Israeli n pa?
- 2 Daruko orisirisi nnkan ti Oluwa so pe olododo yoo se.
- 3 Ki ni ohun ti yoo sele si olododo ni ojo ti o deṣe?
- 4 Ki ni ohun ti yoo sele si elese ni ojo ti o yipada kuro ninu eṣe rẹ?
- 5 Ekọ eké wo ni ori iwe Esekieli yii tako?
- 6 Se alaye bi ona Olurun se dogba.
- 7 Bawo ni a se n ni okan titun?
- 8 Ki ni se ti Oluwa fi n ro elese lati ronupiwada?